

قرآن پاڪ

جي اهميت

16-May-2019



هفتيوار سنن پري اجتماع ۾ نين وارو
سنن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

قرآن پاڪ جي اهميت

وَعَلَىٰ أَلِّكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ أَلِّكَ وَأَصْحَابِكَ يَا نُورَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ

دُرُودِ شَرِيفِ جِي فَضِيلَتِ

حضور اڪرم صلي الله عليه واله وسلم جو فرمانِ عظمت نشان آهي: جبريل (عليه السلام)

مون کي عرض ڪيو ته رَبِّ كَرِيمِ فرمائي ٿو: اي محمد! (صَلَّى اللَّهُ عَلَيْهِ وَآلِهِ وَسَلَّمَ) ڇا توهان هن ڳالهه تي راضي نه آهيو ته توهان جو اُمتي توهان تي هڪ ڀيرو دُرُودِ موڪلي، مان ان تي ڏهه رحمتون نازل ڪيان، ۽ اوهان جي اُمت مان جيڪو هڪ سلام موڪلي، مان ان تي ڏهه سلام موڪليان. (مشڪاة، ڪتاب الصلاة، باب الصلاة علي النبي وفضلها، ۱/۱۸۹، حديث: ۹۲۸ ملقطاً)

حڪيمُ الْأُمَّتِ حضرت مفتي احمد يار خان رحمتهُ اللهِ عَلَيْهِ فرمائن ٿا: ”رَبِّ (ڪريم) جي سلام موڪلڻ مان مُراد يا ته ملائڪن جي ذريعي ان کي سلام چورائڻ آهي يا آفتن ۽ مُصِيبَتَن کان سلامت رکڻ.“ (مرآة المناجیح، ۲/۱۰۲)

صَلُّوْا عَلَيَّ الْحَبِيبِ! صَلَّيْ اللهُ تَعَالَى عَلَيَّ مُحَمَّدٍ

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان

سنيون سنيون نيٽون ڪري وٺون ٿيون. فرمانِ مصطفيٰ صَلَّي اللهُ عَلَيْهِ وَآلِهِ وَسَلَّمَ: ”نَبِيَّةُ الْمُؤْمِنِ

خَيْرٌ مِّنْ عَمَلِهِ“ يعني مسلمان جي نيٽ ان جي عمل کان بهتر آهي.

(المعجم الكبير، سهل بن الساعدي...الخ ج 6، ص 185، الحديث: 5942)

- ۾ مدني ڪُل: (1) بغير سني نيت جي ڪنهن به نيڪ عمل جو ثواب ناهي ملندو.
(2) جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

نگاهون جهڪائي پوري توجه سان بيان ٻڌندس ❀ تڪ لڳائي ويهڻ
بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس
❀ ضرورت پوڻ تي بين اسلامي پيڻن جي لاءِ سرڪي جاءِ ڪشاده ڪندس
❀ ڌڪو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❀
صَلُّوا عَلَي الْحَبِيب! اُذْكُرُوا اللَّهَ، تُوْبُوا اِلَى اللَّهِ! وغيره ٻڌي ثواب ڪمائڻ ۽ صدا لڳائڻ
واريءَ جي دل جوئي جي لاءِ آهسته آواز سان جواب ڏيندس ❀ بيان کان پوءِ
پاڻ اڳتي وڌي سلام، مصافحو ۽ انفرادي ڪوشش ڪندس-دوران بيان موبائل
جي غير ضروري استعمال کان بچندس، نه بيان ريكارڊ ڪندس نه ٽي ٻئي
ڪنهن قسم جو آواز چو ته ان جي اجازت ناهي، جيڪو ڪجهه ٻڌندس، ان کي
ٻڌي ۽ سمجهي ڪري ان تي عمل ڪرڻ ۽ ان کي بعد ۾ بين تائين پهچائي
نيڪي جي دعوت عام ڪرڻ جي سعادت حاصل ڪندس.

صَلُّوا عَلَي الْحَبِيب! صَلَّ اللهُ تَعَالَى عَلَي مُحَمَّدٍ

پياريون پياريون اسلامي پيڻون! اسان جي خوش قسمتي آهي جو رمضان
المبارڪ جو رحمتن ڀريو مهينو اسان جي وچ ۾ جلوه گر آهي- اَلْحَمْدُ لِلَّهِ هُن
مُبارڪ مهيني ۾ ڪيئي عاشقان رسول اسلامي پيڻون نماز، روزو، تراويح
وغيره ۾ مشغول ٿي وينديون آهن- اهڙي طرح هڪ تعداد آهي جيڪي هن
مهيني ۾ ڪثرت سان تلاوت قرآن پاڪ جي سعادت ماڻيندا آهن- رمضان
شريف کي قرآن پاڪ سان هڪ خاص نسبت حاصل آهي، هي ئي اهو محترم
۽ مڪرم مهينو آهي جنهن جي شب قدر ۾ قرآن پاڪ لوح محفوظ کان آسمان
دنيا ڏانهن نازل ڪيو ويو- (صراط الجنان، ۷۷۴/۱۰) يقيناً قرآن پاڪ اسان جي لاءِ الله

پاڪ جي تمام وڏي نعمت آهي. بهارِ شريعت ۾ آهي: ڪوڙ نبين تي الله تعاليٰ صحيفا ۽ آسماني ڪتاب نازل ڪيا، انهن مان چار ڪتاب گهڻا مشهور آهن: ”تورات“ حضرت موسيٰ عليه السلام تي، ”زبور“ حضرت داؤد عليه السلام تي، ”انجيل“ حضرت عيسيٰ عليه السلام تي، ”قرآن عظيم“ جيڪو سڀ کان افضل ڪتاب آهي، سڀ کان افضل رسول حضور پرنور احمد مجتبيٰ محمد مصطفيٰ صلى الله عليه وآله وسلم تي نازل ٿيو. ڪلام الهي ۾ ڪجهه جو ڪجهه کان افضل هئڻ جي معنيٰ هي آهي ته اسان جي لاءِ ان ۾ ثواب گهڻو آهي، نه ته الله (پاڪ) هڪ، ان جو ڪلام هڪ، ان ۾ افضل ۽ مفضل جي گنجائش ناهي. - (بهارِ شريعت، ۲۹/۱، حصه اول)

قرآن پاڪ روشن نور ۽ واضح حق آهي. الله ڪريم قرآن پاڪ سڄي مخلوق جي سردار، بنهي جهانن جي تاجدار صلى الله عليه وآله وسلم تي نازل فرمايو. اهو پاڻ سڳورن صلى الله عليه وآله وسلم جو سڀ کان وڏو معجزو آهي. اِن شَاءَ اللهُ اڄ اسان ان جي اهميت، ان جي فضيلتن ۽ فائدين ۽ بزرگانِ دين جي قرآن ڪريم سان محبت جي واقعن سان گڏوگڏ ٻيا ڪوڙ مدني گل ٻڌڻ جي سعادت حاصل ڪنديون سين. اي ڪاش! سڄو بيان چڱين چڱين نيتن ۽ مڪمل توجهه سان ٻڌڻ نصيب ٿي وڃي.

صَلُّوا عَلَی الْحَبِيبِ! صَلَّی اللهُ عَلَی مُحَمَّدٍ

اچو! سڀ کان پهريان قرآن ڪريم بابت هڪ زبردست حڪايت ٻڌون ٿيون:

ماءُ ۽ پٽن جي تلاوت جو معمول

حضرت علي بن صالح رحمته الله عليه ۽ حضرت حسن بن صالح رحمته الله عليه اهي ٻئي ڀائر هئا. انهن جي گهر ۾ روزانو رات ۾ هڪ قرآن پاڪ ختم ڪيو ويندو هو. قرآن پاڪ جو هڪ حصو حضرت علي بن صالح رحمته الله عليه تلاوت ڪندا هئا، ٻيو حصو سندن ڀاءُ حضرت حسن بن صالح تلاوت ڪندا هئا، جڏهن ته ٽيون آخري حصو سندن والده تلاوت ڪنديون هيون. اهڙي طرح سندن گهر ۾ روزانو هڪ

ختم قرآن جي ترڪيب ٿيندي هئي۔ ڪجهه عرصي کان پوءِ سندن امڙ جو انتقال ٿي ويو۔ ان کان پوءِ اهي ٻئي ملي اڌ قرآن تلاوت ڪندا هئا ۽ ختم قرآن ڪندا هئا۔ پوءِ حضرت علي بن صالح رَحْمَةُ اللهِ عَلَيْهِ جو به انتقال ٿي ويو ته حضرت حسن بن صالح رَحْمَةُ اللهِ عَلَيْهِ هر رات اڪيلو مڪمل ختم قرآن ڪندا هئا۔

هڪ شخص جيڪو حضرت علي بن صالح رَحْمَةُ اللهِ عَلَيْهِ جي وفات واري رات سندن وٽ هيا، اهو چون ٿا ته جنهن رات حضرت علي بن صالح رَحْمَةُ اللهِ عَلَيْهِ جي وفات ٿي، انهن مون کي چيو: پيءُ! مون کي پاڻي پيئار۔ اهو شخص چوي ٿو ته مان ان وقت نماز ۾ مشغول هئس، سلام ڦيري مون پاڻي پريو ۽ ان وٽ ڪٿي ويس ۽ چيم: پاڻي حاضر آهي، پي وٺو۔ ته حضرت علي بن صالح رَحْمَةُ اللهِ عَلَيْهِ چوڻ لڳا: مون هيئنر هيئنر پاڻي پي ورتو آهي۔ مون حيران ٿي چيو: اوهان کي ڪنهن پاڻي پياريو؟ جڏهن ته ڪمري ۾ ته منهنجي ۽ اوهان جي علاوه ٿيون ته ڪو به نه آهي! اهو ٻڌي حضرت علي بن صالح رَحْمَةُ اللهِ عَلَيْهِ فرمائڻ لڳا: الله پاڪ جي رحمت سان هيئنر هيئنر حضرت سيدنا جبريل عَلَيْهِ السَّلَام پاڻي ڪٿي آيا ۽ انهن مون کي سيراب ڪيو ۽ مون کي اهو به فرمائون: انبيا، صديق، شهيد، ۽ صالحين عَلَيْهِمُ الصَّلَاةُ وَالسَّلَام هي اهي ماڻهو آهن جن تي الله پاڪ انعام فرمايو آهي ۽ ٻڌو! توهان، توهان جو پيءُ ۽ توهان جا والد به انهن ماڻهن مان آهن جن تي الله ڪريم جو انعام آهي، حضرت علي بن صالح رَحْمَةُ اللهِ عَلَيْهِ اهو چيو پوءِ سندن روح پرواز ٿي ويو۔

(صفة الصفة، الجزء الثالث، ۲/ ۱۰۰ بتغير)

صَلُّوْا عَلَی الْحَبِیْب! صَلَّ اللهُ عَلَی مُحَمَّدٍ

پياريون پياريون اسلامي پيرون! هن حڪايت مان معلوم ٿيو ته بزرگان دين قرآن ڪريم جي اهميت کان چڱي طرح واقف هئا، ان ڪري هميشه هن سان تعلق بڻائي رکندا هئا، هن جي تلاوت ڪندا هئا ۽ وڌ کان وڌ ختم قرآن جي ڪوششن ۾ لڳل رهندا هئا۔ پنهنجن گهرن کي تلاوت قرآن سان مزين رکندا هئا جيئن ته اوهان هيئنر ٻڌو ته حضرت علي، حضرت حسن ۽ انهن جي والده روزانو پنهنجي گهر ۾ پورو قرآن پاڪ ختم ڪندا هئا، اوهان اهو به ٻڌو ته

انهن کي انعام يافتہ بانهن ۾ شامل ٿيڻ جي خوش خبري ٻڌائي وئي۔
 هڪ مدني گل اهو به مليو ته اهو ڪيترو خوش نصيب گهراڻو هو جو
 تلاوتِ قرآن جهڙي عظيم نيڪي ۽ عبادت ۾ هر هڪ ٻئي جو مُعاون ۽ مددگار
 به هو، جڻ ته انهن مان ڪو به نيڪين کان پوئتي رهڻ نه پئي چاهيو، پر اڄ
 ائين ته گهٽ نظر ايندو آهي، بلڪ هاڻي ته بدقسمتي سان نيڪي جي ڪمن
 ڏانهن قدم وڌائڻ واري جي حوصله افزائي جي بدران دل شکني ڪئي ويندي
 آهي، اي ڪاش! اسان به نيڪيءَ جي ڪمن ۾ هڪ ٻئي جون مددگار بڻجون۔
 اي ڪاش! اسان به پنهنجي گهرن کي تلاوتِ قرآن سان روشن ڪريون،
 اسان جي پياري آقا، مڪي مدني مصطفيٰ صَلَّى اللهُ عَلَيْهِ وَآلِهِ وَسَلَّمَ گهرن کي تلاوتِ قرآن
 ڪري ۽ نمازون پڙهي آباد ڪرڻ جو حڪم ڏنو آهي۔ جيئن

نبي ڪريم، رُوْف و رحيم صَلَّى اللهُ عَلَيْهِ وَآلِهِ وَسَلَّمَ جن فرمايو: پنهنجي گهرن کي
 قبرستان نه بڻايو (يعني پنهنجي گهرن ۾ عبادت ڪريو) ۽ شيطان ان گهر کان پري
 ڀڄندو آهي جنهن ۾ ”سوره بقره“ جي تلاوت ڪئي ويندي آهي (مسلم، ڪتاب صلاة
 المسافرين وقصرها، باب استحباب صلاة النافلة۔۔ الخ، ص ۳۰۶، الحديث: ۱۸۲۴)

اهڙي طرح آقا ڪريم، محبوبِ ربِّ عظيم صَلَّى اللهُ عَلَيْهِ وَآلِهِ وَسَلَّمَ جن فرمايائون:
 جنهن ڏينهن جي وقت پنهنجي گهر ۾ ”سوره بقره“ جي تلاوت ڪئي ته 3
 ڏينهن تائين شيطان ان جي گهر جي ويجهو نه ايندو ۽ جنهن رات جي وقت
 پنهنجي گهر ۾ سوره بقره جي تلاوت ڪئي ته 3 راتيون ان گهر ۾ شيطان

داخل نه ٿيندو۔ (شعب اليمان، التاسع من شعب اليمان۔۔ الخ، فصل في فضائل السور والآيات، ذكر سورة البقرة۔۔ الخ،
 الحديث: ۴۵۲/۲، ۲۳۷۸)

پر افسوس اڄ اسان جي گهرن جو ڪهڙو حال آهي؟ اڄ اسان جي گهرن
 ۾ تلاوتِ قرآن جو آواز ناهي ايندو، پر گانن جو آواز ايندو آهي، نمازون ته
 نٿيون پڙهيون وڃن پر فلمون ڊراما ضرور ڏنا ويندا آهن، مدني درس ته ناهي
 ٿيندو پر جهيڙو جهٽو، الله پاڪ جي نافرمانِي ضرور ٿيندي آهي، اچو اسان
 پنهنجي گناهن کان پڪي سچي توبه ڪريون، تلاوتِ قرآن جي ڪثرت
 ڪريون، الله پاڪ جي بارگاه ۾ جهڪي وڃون، پنهنجي ربِّ کي راضي
 ڪريون، نه ته ياد رکو! جيڪڏهن اسان ربِّ کي راضي نه ڪيو، نمازون نه
 پڙهيون، تلاوتِ قرآن نه ڪئي ته اسان دنيا ۽ آخرت ۾ برباد ٿي سگهون ٿيون۔

حڪيم الامت مفتي احمد يار خان نعيمي رَحْمَةُ اللهِ عَلَيْهِ فرمائن ٿا: گهر جي آبادي انسان ۽ سامان سان ٿيندي آهي، دل جي آبادي قرآن سان ٿيندي آهي، باطن يعني روح جي آبادي ايمان سان ٿيندي آهي ته جنهن کي قرآن بالڪل ياد نه هجي يا ياد ته هجي پر ڪڏهن ان جي تلاوت نه ڪري يا ان جي خلاف عمل ڪري ان جي دل ائين ئي ويران آهي جيئن انسان ۽ سامان کان خالي گهر ويران هوندو آهي۔ (مراة المناجیح، ۲۳۷/۳ بتغير)

پياريون پياريون اسلامي پيڻيون يقيناً اسان جي لاءِ بهتر اهو ئي آهي ته اسان به قرآنِ ڪريم جي اهميت کي سمجهون، ان جي عظمت ۽ افاديت کي سمجهون ۽ ان سان پنهنجو تعلق مضبوط ڪريون۔ هڪ مسلمان جو سڀ کان وڌيڪ مضبوط تعلق (Connection) قرآنِ پاڪ سان ٿي هئڻ گهرجي۔ * هي اهو مُقدس ڪتاب آهي جنهن ۾ دنيا جھان جي سمورن مسئلن جو حل موجود آهي۔ * هي اهو مُقدس ڪتاب آهي جيڪو اسان کي نيڪين ڏانهن مائل ڪندو آهي، * هي اهو مُقدس ڪتاب آهي جيڪو اسان کي اطاعتِ الهي ۽ اتباعِ رسول جو حڪم ڏيندو آهي۔ * هي اهو مُقدس ڪتاب آهي جنهن کي پڙهڻ عبادت آهي۔ * هي اهو مُقدس ڪتاب آهي جنهن جي تعليمات تي عمل ڪرڻ به عبادت آهي۔ * هي اهو مُقدس ڪتاب آهي جنهن ۾ اسان جي لاءِ ديني، دنياوي، معاشي، سماجي، معاشرتي، اخلاقي الغرض! تمام پهلوئن جي باري ۾ رهنمائي موجود آهي۔ * حق ۽ سچ ڇا آهي؟ اهو به اسان کي قرآن ٻڌائي ٿو، * سڌو ۽ روشن رستو ڪهڙو آهي اهو به اسان کي قرآن ٻڌائي ٿو۔ * زندگي ڪيئن بهتر (Better) ٿي سگهي ٿي اهو به اسان کي قرآن ٻڌائي ٿو، * آخرت ڪيئن بهتر ٿي سگهي ٿي اهو به اسان کي قرآن ٻڌائي ٿو۔ * سنا اخلاق ڪهڙا آهن اهو به اسان کي قرآن ٻڌائي ٿو * بهترين رزق ڇا آهي؟ اهو به اسان کي قرآن ٻڌائي ٿو۔ * حڪمت ۽ دانائي ڇا آهي اهو به اسان کي قرآن ٻڌائي ٿو * ترقي ۽ عروج ڇا آهي اهو به اسان کي قرآن ٻڌائي ٿو۔ الغرض! قرآن پاڪ ۾ هر شيءِ جو بيان آهي۔ اسان کي گهرجي ته اسان ان جي اهميت کي سمجهون ۽ ان کي پڙهڻ سمجهڻ کي پنهنجو معمول بڻايون۔

قرآن پاڪ سمجھڻ جي لاءِ اعليٰ حضرت رَحْمَةُ اللهِ عَلَيْهِ جو ترجمو ڪنزالايمان سان گڏ علماءِ اهل سنت جا تفسير پڙهڻ به ضروري آهن، لهنذا خزائن العرفان، نور العرفان، صراط الجنان روزانو پڙهون.

اهڙي طرح تفسير صراط الجنان جو به وقت بوقت مطالعو ڪريو. اچو تفسير صراط الجنان جون پنج (5) نمايان خصوصيتون به ٻڌون ٿا: (1) تفسير صراط الجنان ۾ هر آيت جا 2 ترجما ڏنا ويا آهن، هڪ سيدي اعليٰ حضرت رَحْمَةُ اللهِ عَلَيْهِ جي ڪنزالايمان مان، ٻيو ترجمو آسان اردو ۾ ڪنزالعرفان جي نالي سان ڏنو ويو آهي، جنهن ۾ گهڻو ڪري ڪنزالايمان مان ئي فائدو ورتو ويو آهي. (2) تفسير صراط الجنان ۾ قابل اعتماد علماءِ ڪرام جي قديم ۽ جديد قرآني تفسيرن ۽ ٻين اسلامي علوم تي لکيل ڪتابن، خاص ڪري اعليٰ حضرت رَحْمَةُ اللهِ عَلَيْهِ جي لکيل ڪثير ڪتابن مان ڪلام اخذ ڪري آسان انداز ۾ پيش ڪيو ويو آهي. (3) تفسير صراط الجنان نه وڌيڪ ڊگهو آهي نه ئي نهايت مختصر، بلڪ متوسط ۽ جامع آهي. (4) تفسير صراط الجنان ۾ وس آهر آسان انداز اختيار ڪيو ويو آهي ته جيئن عام اسلامي پائر يا اسلامي پيڻرن به هن مان فائدو حاصل ڪري سگهن. (5) تفسير صراط الجنان ۾ اعمال جي اصلاح جي لاءِ معاشرتي برائين جو تذڪرو ۽ معاشرتي برائين جا عذاب بيان ڪيا ويا آهن.

الله پاڪ اسان کي قرآن پڙهڻ، سمجھڻ ۽ ان تي عمل ڪرڻ جي توفيق

عطا فرمائي. آمين بِجَاهِ النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پياريون پياريون اسلامي پيڻرون! الله پاڪ قرآن ڪريم جي ڪيترين ئي آيتن سڳورين ۾ ان جي نازل ڪرڻ جي مقصد کي بيان فرمايو ۽ ان تي عمل جي ترغيب ارشاد فرمائي آهي. جيئن ته سيپاري 8 سُورَةُ الْأَنْعَامِ جي آيت نمبر 155 ۾ ارشادِ رَبِّ ڪريم آهي.

ترجمو كنز الایمان: ۽ هي برکت وارو ڪتاب نازل ڪيوسين پوءِ توهان ان جي پيروي ڪريو ۽ پرهيزگار ٿيو من توهان تي رحم ڪيو وڃي.

وَهَذَا كِتَابٌ أَنْزَلْنَاهُ مُبْرَكًا فَاتَّبِعُوهُ وَ

اتَّقُوا الْعَذَابَ الَّذِي تَرْحَمُونَ ﴿٥٥﴾

امت تي قرآن مجيد جا حق

بيان ڪيل آيت سڳوري تحت ”تفسير صراط الجنان“ جلد 3 صفحي 247 تي آهي: هن (آيت) مان معلوم ٿيو ته امت تي قرآن مجيد جو هڪ حق هي آهي ته اهي هن مبارڪ ڪتاب جي پيروي ڪن ۽ هن جي احڪامن جي خلاف ورزي ڪرڻ کان بچن-

افسوس! اڄوڪي دور ۾ قرآن ڪريم تي عمل (ڪرڻ) جي لحاظ کان مسلمانن جو حال نه ٻڌائڻ جوڳو آهي، اڄ مسلمانن هن ڪتاب جي روزانو تلاوت ڪرڻ جي بدران ان کي گهرن ۾ جُزدان ۽ غلاف جي زينت بڻائي ۽ دڪانن تي ڪاروبار ۾ برڪت جي لاءِ رکيو آهي ۽ تلاوت ڪرڻ وارا به صحيح طريقي سان نه تلاوت ڪن ٿا ۽ نه اهو سمجهڻ جي ڪوشش ڪن ٿا ته الله ڪريم هن ڪتاب ۾ انهن جي لاءِ ڇا فرمايو آهي- تاريخ شاهد آهي ته جيستائين مسلمانن هن مُقَدَّس ڪتاب کي سيني سان لڳائي رکيو ۽ ان جي دَسْتُور ۽ قانونن (Rules) ۽ احڪامن تي سختي سان عمل ڪندا رهيا تيستائين سڄي دنيا ۾ انهن جي شوڪت جي هاڪ هئي ۽ غيرن جي دل مسلمانن جو نالو ٻڌي ڏڪڻ لڳندي هئي ۽ جڏهن کان مسلمانن قرآن عظيم جي احڪامن

تي عمل ڇڏي ڏنو آهي تڏهن کان اهي سڄي دنيا ۾ ذليل ۽ خوار ٿي رهيا آهن۔ (صراط الجنان، ۳/۲۳۷)

پياريون پياريون اسلامي پيڻون! قرآن پاڪ جي اهميت جو اندازو هن ڳالهه مان به لڳايو جو اهو مقدس ڪتاب اسان کي هر ان شيءِ ڏانهن سڏي ٿو جيڪو اسان جي لاءِ فائديمند آهي، ۽ اهو اسان کي هر ان شيءِ کان بچڻ جي تلقين ڪري ٿو جيڪو اسان جي لاءِ نقصان ده هجي۔ اهو ئي سبب آهي جو ان کي رحمت، نصيحت، شفا ۽ هدايت به قرار ڏنو ويو آهي۔ جيئن سڀاري 11 سورة يونس آيت نمبر 57 ۾ ارشادِ الهي آهي:

ترجمو ڪنز الايمان: اي انسانو توهان وٽ توهان جي رب کان نصيحت آئي ۽ دلين جي صحت ۽ هدايت ۽ رحمت ايمان وارن جي واسطي.

يَا أَيُّهَا النَّاسُ قَدْ جَاءَ تَكْم مَوْعِظَةٌ
مِّن رَّبِّكُمْ وَشِفَاءٌ لِّمَا فِي الصُّدُورِ ۝

وَهُدًى وَرَحْمَةٌ لِّلْمُؤْمِنِينَ ﴿٥٧﴾

تفسير صراط الجنان ۾ هن آيت سڳوري جي تحت آهي: هن آيت ۾ قرآنِ ڪريم جا ٽي عظيم فائدا بيان ڪيا ويا آهن۔

پهريون فائدو مَوْعِظَةٌ:

”مَوْعِظَةٌ“ جي معنيٰ آهي اها شيءِ جيڪا انسان کي پسنديدہ شيءِ ڏانهن گهرائي ۽ خطري کان بچائي۔

ٻيو فائدو شِفَاءٌ:

شِفَاءٌ مان مراد هي آهي ته قرآن پاڪ قلبي (يعني دل جي) مرضن (Diseases) کي پري ڪري ٿو۔

ٽيون فائدو هدايت:

قرآن ڪريم جي صفت ۾ هدايت به فرمايو ويو، چوٽه اهو گمراهي کان

بچائي ٿو ۽ راهِ حق ڏيکاري ٿو ۽ قرآن پاڪ کي ايمان وارن جي لاءِ رحمت ان ڪري فرمايو ويو جو هن کان اهي ئي فائيدو کڻن ٿا۔ (صراط الجنان، ۳۳۸/۴ ملقطاً)

پياريون پياريون اسلامي پيڙهون! هن آيت سڳوري ۽ ان جي تفسير مان معلوم ٿيو ته قرآن ڪريم پسنديده شين ڏانهن سڏي ٿو۔ قرآن ڪريم دنيا ۽ آخرت جي خطرات کان بچائي ٿو۔ قرآن ڪريم نيڪ عملن کي ڪرڻ جي نصيحت ڪري ٿو۔ قرآن ڪريم بُرن عملن کان بچڻ جي تلقين ڪري ٿو۔ قرآن ڪريم چڱن عملن جا فائدا ٻڌائي ٿو۔ قرآن ڪريم بُرن عملن جي انجام کان ڊيڄاري ٿو۔ قرآن ڪريم بُرن اخلاقن کان پري ڪري ٿو۔ قرآن ڪريم غلطي عقيدن کان محفوظ ڪري ٿو۔ قرآن ڪريم جهالتن کان پاڪ ڪري ٿو۔ قرآن ڪريم دل جي پيمارين کي پري ڪري ٿو۔ اَلْغَرَضُ! قرآن ڪريم گمراهي کان بچائي ٿو ۽ قرآن ڪريم راهِ حق ڏيکاري ٿو۔ الله ڪري اسان تلاوتِ قرآن ڪرڻ واريون ۽ قرآني تعليمات تي عمل ڪرڻ واريون بڻجي وڃون۔

احاديث ڪريم ۽ قرآن ڪريم

اچو! هاڻي احاديثِ طيبه جي روشني ۾ قرآن ڪريم جي اهميت ۽ عظمت ۽ فضيلت ٻڌڻ جي سعادت حاصل ڪريون ٿيون، جيئن

(1) ارشاد فرمائيون: **أَصْدَقُ الْحَدِيثِ كِتَابُ اللَّهِ** يعني سڀ کان سچي ڳالهه ڪتابُ الله آهي۔ (شعب الايمان ۴/۲۰۰، حديث ۴۷۸۶ ملقطاً)

(2) ارشاد فرمائيون: **خَيْرُ الْحَدِيثِ كِتَابُ اللَّهِ** يعني بهترين ڳالهه ڪتابُ الله آهي۔ (مسلم، ڪتاب الجمعة، باب تخفيف الصلاة والخطبة ص ۳۳۵، حديث ۲۰۰۷ ملقطاً)

(3) ارشاد فرمائيون: الله جو ڪتاب الله جي رسي آهي، جنهن ان جي اتباع ڪئي اهو هدايت تي رهيو، جنهن ان کي ڇڏي ڏنو اهو گمراهي تي ٿيو۔ (مسلم، ڪتاب فضائل الصحابه، باب من فضائل علي... الخ، ص ۱۰۰۸، حديث ۶۲۲۸)

(4) ارشاد فرمائيون: مان توهان ۾ ٻه عظيم شيون ڇڏيان ٿو، جن مان پهرين ته الله جو ڪتاب آهي جنهن ۾ هدايت ۽ نور آهي، توهان الله جو ڪتاب وٺو ان کي مضبوط پڪڙيو، (بي شيء) منهنجا اهل بيت۔ مان توهان کي

پنهنجي اهل بيت جي باري ۾ الله کان ديڄاريان ٿو. مان توهان کي پنهنجي اهل بيت جي باري ۾ الله کان ديڄاريان ٿو. (مسلم، ڪتاب فضائل الصحابه، باب من فضائل علي... الخ، ص ۱۰۰۸، حديث ۶۲۲۵)

بيان ڪيل آخري حديث پاڪ ۾ قرآنِ ڪريم بابت حڪيم الامت حضرت مفتي احمد يار خان نعيمي رَحْمَةُ اللهِ عَلَيْهِ جيڪو ڪجهه ارشاد فرمايو، ان جو خلاصو مدني گلن جي صورت ۾ ائين آهي: * قرآنِ ڪريم ۾ عقائد ۽ اعمال جي رهنمائي آهي. * قرآنِ ڪريم دل جو نور آهي. * قرآنِ ڪريم قيامت ۾ پُل صراط جو نور آهي. * قرآنِ ڪريم کي اهڙي مضبوطي سان پڪڙيو جو زندگي ان جي چانو ۾ گذري موت ان جي چانو ۾ اچي. * سرڪارِ مدينه صَلَّى اللهُ عَلَيْهِ وَآلِهِ وَسَلَّمَ جن فرمايائون: الله جو ڪتاب ته واضح رهي جو الله جي ڪتاب ۾ سنتِ رَسُولِ اللهِ صَلَّى اللهُ عَلَيْهِ وَآلِهِ وَسَلَّمَ به داخل آهي. چوٽه اهو ئي ڪتابُ الله جي شرح آهي ۽ ڪتابُ الله تي عمل ڪرائڻ وارو آهي. * سنت جي بغير ڪتابُ الله تي عمل ناممڪن آهي. * اهل بيت مان مراد حضور عَلَيْهِ السَّلَام جي اولاد، ازواج ۽ موليٰ علي عَلَيْهِ السَّلَام وغيره آهن. ☆ ان جي نافرماني ۽ بي ادبي هر گز نه ڪجو نه ته دين وڃائي ويهندو. (مرآة المناجیح، ۸/۳۵۷-۳۵۸، ص ۲۵۸)

پياريون پياريون اسلامي پيٽرون معلوم ٿيو ته اهل بيتِ ڪرام عَلَيْهِمُ الرِّضْوَانُ ۽ قرآنِ ڪريم سان تعلق مضبوط رهي ته دنيا به بهتر ٿي ويندي ۽ آخرت ۾ به ڪاميابيون نصيب ٿي وينديون. ان ڪري اسان کي پاڻ اهل بيتِ ڪرام سان به محبت رکڻ گهرجي ۽ قرآنِ ڪريم سان به تعلق مضبوط رکڻ گهرجي. اهڙي طرح پنهنجي اولاد ۾ به محبتِ قرآن پيدا ڪرڻ گهرجي ۽ انهن کي به اهل بيت جي محبت سيکارڻ گهرجي چوٽه نبي ڪريم صَلَّى اللهُ عَلَيْهِ وَآلِهِ وَسَلَّمَ جن فرمايائون: پنهنجي اولاد کي تي ڳالهيون سيڪاريو (1) پنهنجي نبي صَلَّى اللهُ عَلَيْهِ وَآلِهِ وَسَلَّمَ جي محبت (2) اهل بيت جي محبت (3) تلاوتِ قرآن.

(الجامع الصغير لسيوطي، باب الهمزه، الحديث (۳۱)، ص ۲۵)

يقيناً جيڪا اسلامي پيٽ قرآنِ ڪريم سان دل لڳائيندي آهي، الله پاڪ ان تي رحمتن جي بارش ڪندو آهي، ان جي تلاوت ڪرڻ واريءَ کي دنيا ۽ آخرت

هر خوب برڪتون ملنديون، ان جي تلاوت ٻڌڻ واريءَ کي به خوب خوب اجر ۽ ثواب ملندو آهي، جڏهن ته جيڪو قرآن پاڪ کان پاسو ڪري، ان کان پري پڄي ان جي احڪامن جي پروا نه ڪري، ان سان دل نه لڳائي، پنهنجي دل کي ان جي نور سان روشن نه ڪري ته اهڙيءَ بد نصيب جي لاءِ محرومي ئي محرومي آهي، الله جي پياري نبي صَلَّى اللهُ عَلَيْهِ وَآلِهِ وَسَلَّمَ جو فرمان عبرت نشان آهي: جنهن جي سيني ۾ ڪجهه قرآن ناهي اهو ويران گهر جيان آهي- (جامع الترمذي، ڪتاب فضائل القرآن، باب (ت: ۱۸) حديث: ۴، ۶۹۲۲/۲۹۱۹) لھذا اسان کي گھر جي ته اسان ڪلام الهي سان خوب محبت ڪرڻ واريون بڻجي وڃون، ان جي تلاوت ڪرڻ واريون بڻجي وڃون ۽ ان جي احڪامن تي عمل ڪرڻ واريون

بڻجي وڃون- اَمِين بِجَاهِ النَّبِيِّ الْأَمِين صَلَّى اللهُ عَلَيْهِ وَآلِهِ وَسَلَّمَ

دے شوقِ تلاوت دے ذوقِ عبادت

رھوں باوضو میں سدا یا الھی

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

قرآن جا احڪام ۽ اسان جي حالت

پياريون پياريون اسلامي پيٽرون! اسان قرآن ڪريم جي اهميت بابت ٻڌي رهيون هيون سين- يقيناً ڪو به مسلمان قرآن ڪريم کان بي پروا نٿو ٿي سگهي- شريعت جي مطابق زندگي گذارڻ جي لاءِ قدم قدم تي قرآني تعليمات جي ضرورت پوندي آهي- پر افسوس! اڄ مسلمان هن مقدس ڪتاب کان پاسو ڪندي نظر اچي رهيا آهن- ڪجهه خوش نصيب رمضان ۾ ان جي زيارت ۽ تلاوت جون برڪتون ماڻينديون آهن پر ڪجهه ته هن مقدس مهيني ۾ به الله پاڪ جي هن عظيم نعمت کان پاڻ کي محروم رکن ٿيون- ان جو بنيادي سبب اهو بڻجي ٿو جو هڪ تعداد کي قرآن ڪريم نيڪ طرح سان پڙهڻ به ناهي ايندو ۽ اهي ان کي سکڻ جي لاءِ توجهه به نٿيون ڪن-

ٿورو سوچيو! اهڙي طرح شروع ۾ موبائل هلائڻ به نه ايندو هو، پر پڇا

ڳاچا ڪري اهو به سڪي ورتو ۽ پڇڻ ۾ ڪو شرم به آيو۔
اهڙي طرح انگلش ڳالهائڻ جو مثال وٺو، اسان وٽ ڪو به انگريزي سڪي
پيدا ناهي ٿيندي، مادري زبان ڪا ٻي هوندي آهي پر جڏهن انگلش سڪي
ورتي ته فرفر ڳالهائڻ به اچي وئي،

افسوس! گهڻو ڪجهه سڪي ورتو پر جيڪڏهن ناهي سڪيو ته قرآن
درست پڙهڻ نه سڪيو، * جيڪڏهن ناهي سڪيو ته دين جو علم ناهي سڪيو، *
جيڪڏهن ناهي سڪيو ته نماز کي درست انداز ۾ پڙهڻ ناهي سڪيو، *
جيڪڏهن ناهي سڪيو ته شريعت جي مسئلن کي ناهي سڪيو، * جيڪڏهن

ناهي سڪيو ته آقا ڪريم، محبوب رب عظيم صَلَّى اللهُ عَلَيْهِ وَآلِهِ وَسَلَّمَ جي سُنَّتِن تي عمل
ڪرڻ ناهي سڪيو، * جيڪڏهن ناهي سڪيو ته الله پاڪ کي راضي ڪرڻ ناهي
سڪيو، * جيڪڏهن ناهي سڪيو ته والدين جو ادب ۽ احترام ڪرڻ ناهي
سڪيو، * جيڪڏهن ناهي سڪيو ته وڏن جو احترام ۽ ننڍن تي شفقت ڪرڻ
ناهي سڪيو۔ * جيڪڏهن ناهي سڪيو ته فرض علم ناهي سڪيو۔ جڏهن ته انهن
ڳالهين جو سڪڻ هڪ مسلمان جي لاءِ گهڻو ضروري آهي۔ الله پاڪ اسان جي
حال تي اهڙو ڪرم فرمائي جو اسان درست قرآن ڪريم پڙهڻ سڪي وڃون۔

أَمِينُ بِجَاهِ النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ
اچو! ترغيب جي لاءِ بزرگانِ دين جي قرآن ڪريم سان محبت جا ڪجهه
ايمان افروز واقعا ٻڌون ٿيون،

بزرگانِ دين جا واقعا

(1) منقول آهي ته جڏهن رَمَضانُ المبارڪ جو مهينو شروع ٿيندو هو ته
سيدنا سفيان ثوري رَحْمَةُ اللهِ عَلَيْهِ ٻيون تمام نفلي عبادتون ترڪ ڪري تلاوتِ قرآن
۾ مَشْغُول ٿي ويندا هئا۔ (دين و دنيا ۱۰ ص ۶۱)

(2) حضرت سيدنا محمد بن اسماعيل بخاري رَحْمَةُ اللهِ عَلَيْهِ جيڪي امام بخاري
جي نالي سان مشهور آهن، سندن باري ۾ ايندو آهي ته ڪثير مصروفين جي
باوجود پاڻ کي تلاوتِ قرآن سان بيحد محبت هئي، پاڻ رَمَضان المبارڪ ۾
روزانو ڏينهن ۾ هڪ ڀيرو قرآن پاڪ جو ختم ڪندا هئا ۽ تراويح کان پوءِ

نفلن ۾ هر ٽئين رات ۾ هڪ ڀيرو ختمِ قرآن ڪندا هئا۔ (ارشاد الساري، ۶۴/۱)
 (3) حضرت امام ڪتاني رحمۃ الله عليه جي باري ۾ اچي ٿو ته پاڻ الله پاڪ جا اهڙا ولي هئا جو پاڻ طواف جي دوران 12 هزار ڀيرا قرآنِ ڪريم جو ختمو ڪڍيو۔ (سير اعلام النبلاء، ۱۴/۵۳۵)

(4) حضرت ابو بڪر رحمۃ الله عليه جي باري ۾ اچي ٿو ته پاڻ پنهنجي زندگي جا 40 سال اهڙي طرح گذاريائون جو هر رات ۽ ڏينهن ۾ هڪ ڀيرو قرآنِ ڪريم جو ختم ڪندا هئا۔ (سير اعلام النبلاء، ۸/۵۰۲)

(5) اسان جا امام اعظم سيدنا امام ابو حنيفه رحمۃ الله عليه رمضان المبارڪ ۾ ايڪهڻ (61) ڀيرا قرآنِ ڪريم جو ختم پورو ڪندا هئا۔ ٽيهه ڏينهن ۾، ٽيهه راتين ۾ ۽ هڪ تراويح ۾، ۽ پاڻ رضي الله تعالى عنه پنجتاليهه سال عشاء جي وضوء سان فجر جي نماز ادا فرمائي۔ (بهار شريعت حصه ۴ ص ۳۷، از فيضانِ رمضان)

(6) هڪ روايت جي مطابق امام اعظم رحمۃ الله عليه زندگي ۾ 55 حج ڪيائون ۽ جنهن گهر ۾ وفات ڪيائون ان ۾ ست هزار ڀيرا قرآنِ مجيد ختم فرمايائون۔ (عقود الجمان ص ۲۲۱ از فيضانِ رمضان)

(7) منهنجا آقا اعليٰ حضرت رحمۃ الله عليه فرمائن ٿا: امام الائمه سيدنا امام اعظم (ابو حنيفه) رحمۃ الله عليه ٽيهه سال ڪامل هر رات هڪ رڪعت ۾ قرآنِ ڪريم ختم ڪيو آهي۔ (فتاويٰ رضويه تخريج شده ج ۷ ص ۶۷۶ از فيضانِ رمضان)

(8) حضرت سيدنا ثابت بناني رحمۃ الله عليه روزانو هڪ ڀيرو قرآن پاڪ ختم فرمائيندا هئا۔ پاڻ رحمۃ الله عليه سڌائين ڏينهن جو روزو رکندا ۽ سڄي رات قيام (يعني عبادت) ڪندا هئا، جنهن مسجد وٽان لنگهندا هئا ان ۾ ٻه رڪعتون ”تحيه المسجد“ ضرور پڙهندا هئا۔ حديثِ نعمت طور فرمائن ٿا: مون جامع مسجد جي هر ٽنهي وٽ قرآن شريف جو ختمو ڪڍيو ۽ الله پاڪ جي بارگاهه ۾ گريه و زاري ڪئي آهي۔ نماز ۽ تلاوت سان ڪين خصوصي محبت هئي، مٿن اهڙو ته ڪرم ٿيو جو رشڪ اچي ٿو، منقول آهي: جڏهن به ماڻهو سندن مزار ڀر انوار جي ويجهو کان گذرندا هئا ته قبر مبارڪ مان تلاوت جو آواز ٻڌڻ ۾ ايندو هو۔ (حليه الاولياء، ۲/۳۶۴ - ۳۶۶ ملتقطاً و ملخصاً)

صَلُّوا عَلَی الْحَبِیْب! صَلَّی اللهُ عَلَی مُحَمَّدٍ

پياريون پياريون اسلامي پيڻرون! بيان ڪيل واقعن مان معلوم ٿيو ته الله پاڪ جا نيك پانها ڪيتري قدر شوق ۽ محبت سان تلاوت ڪندا هئا، اسان کي به ڪثرت سان تلاوتِ قرآن ڪرڻ گهرجي. هڪ تعداد تلاوتِ قرآن کان ان ڪري محروم رهندي آهي جو انهن کي تلاوت ڪرڻ ناهي ايندي. ننڍپڻ ۾ قرآن ڪريم پڙهڻ ڪڏهن سکيو هو ته هاڻ وسري ويو، يا سکيو آهي پر نيك طرح سان درست تلفظ سان تلاوت ڪرڻ نٿي اچي وغيره وغيره. ان جي حل جي لاءِ دعوتِ اسلامي جي مدني ماحول سان وابسته ٿي وڃو ۽ دعوتِ اسلامي تحت پنهنجي ويجهو لڳڻ واري مدرسهءَ لمدينه بالغات ۾ داخلا وٺو. ان شاء الله اوهان به درست انداز ۾ تلاوتِ قرآن ڪرڻ سکي وينديون. مدرسة المدينه بالغات جي ذريعي وڏي عمر جي اسلامي پيڻرن کي في سبيل الله مدني قاعده، ناظره تعليمِ قرآن سان گڏوگڏ نماز جا بنيادي مسئلا ٻڌايا ويندا آهن، سُنٿون ۽ آداب سيکاريا ويندا آهن. اوهان به هن ۾ شرڪت ڪريو

صَلُّوا عَلَی الْحَبِیْب! صَلَّی اللهُ عَلَی مُحَمَّدٍ

تلاوتِ قرآن ڪريو!

پياريون پياريون اسلامي پيڻرون! اسان قرآن پاڪ بابت بيان ٻڌي رهيون هيون سين. افسوس! صد افسوس! اڄ هڪ تعداد آهي جو فضول ناول پڙهڻ ۾ وقت برباد ڪن ٿيون، اڄ هڪ تعداد آهي جنهن کي ڪوڙين آکاڻين ۽ قصن جا ڪتاب پڙهي گهڻو مزو ايندو آهي. اڄ تعداد آهي جو سڄو سڄو اخبار هڪ نشست ۾ ختم ڪنديون آهن. هڪ تعداد آهي جن کي مهينن تائين قرآن پاڪ جو هڪ صفحو (Page) پڙهڻ جي توفيق ناهي ملندي. افسوس! اڄ اسان جي ٻارن کي رانديگرڻ جا نالا ته ياد هوندا آهن پر قرآن پاڪ جون ننڍيون ننڍيون سورتون ياد ناهن هونديون، اڄ اسان جي ٻارن کي فنڪارن (Actors)، گلوڪارن جي معلومات هوندي آهي، پر افسوس! انهن کي انبياءِ ڪرام ۽ اسلامي

مهينن جا نالا تائين ياد ناهن هوندا، اڄ ٻار انگريزي زبان ۾ نظمون ته ياد ڪري وٺندا آهن، پر دين جي بُنيادي ڳالهين کان بي خبر هوندا آهن- يقيناً اها تمام وڏي محرومي جي ڳالهه آهي، ياد رکو! اڄ جيڪڏهن اسان پاڻ به قرآن پاڪ پڙهنديون سين ۽ پنهنجي ٻارن کي به هن پاسي مائل ڪنديون سين ته اهي دنيا ۾ به اسان جي لاءِ بهتري جو سبب ٿيندا ۽ آخرت ۾ به ان جا فائدا ظاهر ٿيندا- اچو! تلاوتِ قرآن پاڪ جي فائدين بابت بزرگانِ دين جا ڪجهه ايمان افروز قول ٻڌون ٿيون:

(1) حضرت سيدنا عمرو بن ميمون رَحِمَهُ اللهُ عَلَيْهِ فرمائن ٿا: جنهن فجر نماز پڙهي قرآن پاڪ کوليو ۽ ان جي 100 آيتن جي تلاوت ڪئي ته الله ڪريم ان جي لاءِ تمام دنيا وارن جي عمل جي برابر ثواب بلند فرمائيندو- (دين ودياڪي انوڪهي ٻاڻين، ص 62)

(2) حضرت سيدنا علي المرتضيٰ كَوَّمَهُ اللهُ وَجْهَهُ الْكَرِيمَ فرمائن ٿا: جيڪو شخص نماز ۾ بيهي تلاوتِ قرآن ڪندو ان کي هر اکر جي بدلي 100 نيڪيون جڏهن ته نماز ۾ ويهي تلاوت ڪرڻ واري کي 50 نيڪيون ملنديون- جيڪو شخص نماز جي علاوه باوضو قرآن پڙهندو ان کي هر اکر جي عوض 25 نيڪيون جڏهن ته (هٿ لڳائڻ بغير) بي وضو پڙهڻ واري کي 10 نيڪيون ملنديون- (دين ودياڪي انوڪهي ٻاڻين، ص 62)

(3) حضرت سيدنا امام شعبي رَحِمَهُ اللهُ عَلَيْهِ فرمائن ٿا: زبان، ڪن ۽ دل کي سڌو رکي ٿي، تنهنڪري تلاوت هن طرح ڪريو ته توهان جا ڪن ان کي ٻڌن ۽ دل سمجهي- (دين ودياڪي انوڪهي ٻاڻين، ص 61)

(4) حضرت سيدنا عبدالله بن مسعود رَضِيَ اللهُ عَنْهُ فرمايو: ”دل تانَوَن جيان آهن- تنهنڪري ان کي قرآن پاڪ جي علاوه ڪنهن بي شيءِ کان نه پريو-“ (الله والون ڪي ٻاڻين، ص 255)

صَلُّوا عَلَ الْحَبِيبِ! صَلِّ اللهُ عَلٰى مُحَمَّدٍ

پياريون پياريون اسلامي پيڙيون! اَلْحَبْدُ لِلّٰهِ رَمَضَانَ جُو بَابِرَكَتِ مَهِينُو جَارِي

آهي ۽ 10 رمضان المبارڪ اُمُ المومنين حضرت سيدتنا خديجةُ الكبرى رَضِيَ اللهُ تَعَالَى عَنْهَا جي عرس جو ڏينهن آهي تنهنڪري هن مُناسبت سان حُصولِ بَرَڪت ۽ نُزولِ رَحْمَتِ جي لاءِ حضرت سيدتنا خديجةُ الكبرى رَضِيَ اللهُ تَعَالَى عَنْهَا جو مختصر طور ذڪرِ خيرِ بدونِ ثيون، اچو پهريان هڪ واقعو ٻڌون ٿيون:

خديجہ کان بهتر ڪا گھرواري ناهي!

هڪ ڀيري حضرت عائشہ صديقہ رَضِيَ اللهُ تَعَالَى عَنْهَا حضور صَلَّى اللهُ عَلَيْهِ وَآلِهِ وَسَلَّمَ جي زبان مبارڪ مان حضرت خديجہ رَضِيَ اللهُ تَعَالَى عَنْهَا جي تمام گھڻي ساراه ٻڌي ته چيائون: هاڻي ته الله پاڪ اوهان کي ان کان بهتر گھرواريءَ عطا ڪئي آهي، اهو ٻڌي پاڻ سڳورن صَلَّى اللهُ عَلَيْهِ وَآلِهِ وَسَلَّمَ ارشاد فرمايو: نه خدا جو قسم! خديجہ کان بهتر مون کي ڪا گھرواري نه ملي، جڏهن سڀني ماڻهن منهنجو انڪار ڪيو ان وقت ان مون تي ايمان آندو ۽ جڏهن سڀ ماڻهو مون کي ڪوڙو چئي رهيا هئا ان وقت انهن منهنجي تصديق ڪئي ۽ جنهن وقت ڪو شخص مون کي ڪا شيءِ ڏيڻ جي لاءِ تيار نه هو، ان وقت خديجہ مون کي پنهنجو سمورو مال ڏئي ڇڏيو ۽ ان مان الله پاڪ مون کي اولاد عطا فرمايو. (المواهب اللدنية مع شرح الزرقاني، باب خديجة ام المؤمنين، ج 4، ص 372)

سيده خديجة الكبرى رَضِيَ اللهُ تَعَالَى عَنْهَا جو تعارف

معلوم ٿيو ته رسولِ خدا، جنابِ احمدِ مجتبيٰ صَلَّى اللهُ عَلَيْهِ وَآلِهِ وَسَلَّمَ حضرت بي بي خديجہ رَضِيَ اللهُ تَعَالَى عَنْهَا کان گھڻي محبت ڪندا هئا. حضرت بي بي خديجہ رَضِيَ اللهُ تَعَالَى عَنْهَا عامُ الفيل کان 15 سال پهريان پيدا ٿيون. نالو خديجہ، والد جو نالو خُوَيْلِد ۽ امڙ جو نالو فاطمہ آهي. حضرت بي بي خديجہ رَضِيَ اللهُ تَعَالَى عَنْهَا جي ڪنيت اُمُ الْقَاسِمِ ۽ اُمُ هِنْدِ آهي. پاڻ رَضِيَ اللهُ تَعَالَى عَنْهَا جا لقب طاهره، سيده قُرَيْش، صديقہ ۽ ”الڪبري“ آهن، حضرت بي بي خديجہ رَضِيَ اللهُ تَعَالَى عَنْهَا جو هي آخري لقب نالي سان ايتري ڪثرت سان

چيو ويندو آهي جو جڻ نالي ئي جو حصو هجي. حضرت بي بي خديجه رضی اللہ عنہا عورتن ۾ سڀ کان پهريان اسلام قبول ڪيو، حضرت بي بي خديجه خاتون جنت حضرت فاطمة الزهراء رضی اللہ عنہا جي والده ماجده ۽ نوجوانان جنت جي سردار حضرات حسنين ڪريمين رضی اللہ عنہما جي ناني سائڻ آهن، پاڻ رضی اللہ عنہا پنهنجي سڄي دولت حضور صلی اللہ علیہ وآلہ وسلم جي قدمن تي قربان ڪري ڇڏي ۽ پنهنجي سڄي جمار حضور صلی اللہ علیہ وآلہ وسلم جي خدمت ڪندي گذاري. سندن رضی اللہ عنہا جي حيات ۾ رسول اللہ صلی اللہ علیہ وآلہ وسلم ڪنهن ٻيءَ سان نڪاح نه ڪيائون. پاڻ رضی اللہ عنہا تقريباً 25 سالن تائين حضور پر نور صلی اللہ علیہ وآلہ وسلم جي شريڪ حيات رهيون ۽ اعلان نبوت جي ڏهين سال رمضان المبارڪ جي مهيني ۾ وصال فرمائون، وصال وقت سندن عمر مبارڪ 65 سال هئي، پاڻ رضی اللہ عنہا جنت المعلیٰ ۾ آرام فرما آهن. (ماخوذ از فيضان خريجة الكبرى) اللہ پاڪ جي انهن تي رحمت هجي ۽ انهن جي صدقي اسان جي بي حساب بخشش ٿئي. امين بجاہ النبي الامين صلی اللہ علیہ وآلہ وسلم.

صَلُّوا عَلَي الْحَبِيبِ! صَلَّيْ اللّٰهُ عَلٰى مُحَمَّدٍ

پياريون پياريون اسلامي پيرون! بيان ڪي ختم ڪندي سنت جي فضيلت ۽ ڪجهه سنتون ۽ آداب بيان ڪرڻ جي سعادت حاصل ڪيان ٿي، تاجدار رسالت، شهنشاھ نبوت، مصطفيٰ جان رحمت صلی اللہ علیہ وآلہ وسلم جو فرمان جنت نشان آهي؛ جنهن منهنجي سنت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (1)

...1 مشكاة الصابيح، ڪتاب الايمان، باب الاعتصام بالڪتاب والسنة، الفصل الثاني، 1/55، حديث: 175

تلاوت ڪرڻ جون سنتون ۽ آداب

پياريون پياريون اسلامي پيڙهن! اچو! تلاوت جون سنتون ۽ آداب جي باري ۾ ڪجهه مدني گل ٻڌڻ جي سعادت حاصل ڪيون ٿا. پهريان هڪ فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظه ڪريو- (1) فرمائون: منهنجي اُمت جي افضل عبادت تلاوتِ قرآن آهي. (شعب الايمان للبيهقي، باب في تعظيم القرآن، فصل في ارمان تلاوته، دون

اللفظ "تلاوة" ۳۵۴/۲، حديث: ۲۰۲۲) ☆ قرآن پاڪ کي سني آواز سان ۽ رکي رکي پڙهڻ سنت آهي- (احياء العلوم، ۸۳۳/۱) ☆ مستحب هي آهي ته باوضو قبلي ڏانهن رخ ڪري سنا ڪپڙا پائي تلاوت ڪري- (بهار شريعت، جلد ۱، حصه ۳، ص ۵۵۰) ☆ تلاوت جي شروع ۾ ”اَعُوذُ“ پڙهڻ مستحب آهي ۽ سورت جي ابتداء ۾ ”بِسْمِ اللّٰهِ“ پڙهڻ سنت

آهي نه ته مستحب آهي- (صراط الجنان، ۲۱/۱) ☆ قرآن مجيد ڏسي پڙهڻ زباني پڙهڻ کان افضل آهي- (صراط الجنان، ۲۱/۱) * قرآن پاڪ ڏسي تلاوت ڪرڻ تي ٻه هزار نيڪيون لکيون وينديون آهن ۽ زباني پڙهڻ تي هڪ هزار- (كنز العمال، ج ۱، ص ۲۶۰ ملخصاً) * قرآن ڪريم جي تلاوت وقت روئڻ مستحب آهي- (صراط الجنان، ۵/۵۲۶) * جڏهن بلند آواز سان قرآن مجيد پڙهيو وڃي ته تمام حاضرين تي ٻڌڻ فرض آهي، جڏهن ته اهي اسلامي پيڙهن قرآن مجيد ٻڌڻ جي غرض سان حاضر ٿيون هجن ته هڪ جو ٻڌڻ ڪافي آهي توڙي جو باقي سڀ پنهنجي ڪم ۾ مصروف هجن- (صراط الجنان، ۲۲/۱) * مجمعي ۾ سڀئي ماڻهو بلند آواز سان پڙهن اهو حرام آهي جيڪڏهن ڪجهه شخص پڙهڻ وارا هجن ته حڪم آهي ته آهسته پڙهن. (صراط الجنان، ۲۲/۱) * تلاوت جي لاءِ سڀ کان افضل وقت سڄي سال ۾ رمضان شريف جا

آخري ڏه ڏينهن ۽ ذوالحجه جا شروعاتي ڏه ڏينهن آهن- (عجائب القرآن، ص ۲۳۹) ☆ رات ۾ تلاوت جو بهترين وقت مغرب ۽ عشاء جي وچ وارو آهي ۽ ان کان پوءِ اڌ رات کان پوءِ ۽ ڏينهن ۾ سڀ کان بهترين صبح جو وقت آهي- (عجائب القرآن

☆ (ص ۲۳۹) غسل خانو ۽ نجاست جي هنڌن ۾ قرآن شريف پڙهڻ ناجائز آهي۔ (جنرل زيور، ص ۳۰۰) *

صَلُّوا عَلَي الْحَبِيبِ! صَلَّى اللهُ عَلَي مُحَمَّدٍ

طرح طرح جون هزارين سنتون سڪڻ جي لاءِ مڪتبه المدينه جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين ۽ آداب“ هديو ڏئي حاصل ڪيو ۽ پڙهو۔

صَلُّوا عَلَي الْحَبِيبِ! صَلَّى اللهُ عَلَي مُحَمَّدٍ

اعلانات

اَلْحَمْدُ لِلّٰهِ : عاشقان رسول جي مدني تحريڪ دعوت اسلامي هن وقت دنيا جي 200 کان وڌيڪ ملڪن ۾، تقريباً 100 کان وڌيڪ شعبن جي ذريعي دين اسلام جي خدمت جي لاءِ ڪوشش ڪري رهي آهي. هنن ئي شعبن ۾ امت جي رهنمائي ڪرڻ جي لاءِ دارالافتاءِ اهل سنت، عالم ۽ مفتي بڻائڻ جي لاءِ جامعۃ المدينه (للبنين و للبنات) قرآن پاڪ جي تعليم حاصل ڪرڻ جي لاءِ مدرسه المدينه (للبنين و للبنات). جز وقتي، رهائشي آن لائن، بالغان) قيدين جي لاءِ مجلس اصلاح براءِ قيديان، معاشري جي لتاڙيل طبقي يعني گونگن پوڙن ۽ نابينائن جي لاءِ مجلس ”خصوصي اسلامي پائر“ امت جي عقيدن ۽ عملن جي اصلاح جي خاطر مستند ڪتاب ۽ رسالا لکڻ جي لاءِ مدني عالمن تي مشتمل ”مجلس المدينه العلميه“ معياري تقاضن جي مطابق ڇاپڻ جي لاءِ ”مڪتبه المدينه“ ۽ وري دنيا جي مختلف زبانن ۾ ترجمي (TRANSLATION) جي لاءِ ”مجلس تراجم“ ۽ اليڪٽرونڪ ميڊيا ۽ انٽرنيٽ جي ذريعي ڦهلجڻ واري فحاشي ۽ عرياني جي سيلاب جي اڳيان مضبوط بند ٻڌڻ وڌيڪ اسلام جي دشمنن جي مذموم مقصدن جو مؤثر جواب ڏيڻ ۽ اسلام جي حقيقي تعليمات کي روشناس ڪرائڻ جي لاءِ ”مدني چينل“ دعوت اسلامي جي ويب سائٽ (www.dawateislami.net) مجلس آئي ٿي (I.T) مصروف عمل آهي.

مبلغن ۽ مدني قافلن وغيره جي ذريعي سڄي دنيا جي مسلمانن کي قرآن ۽ سنت جو پيغام پهچائڻ جي لاءِ ”مجلس بيرون ملڪ“ وغيره وغيره شعبا دعوت اسلامي جي مرڪزي مجلس شورٰي جي تحت رات ڏينهن ڪوشش ڪري رهيا آهن. جهڙي طرح جسم جا سمورا عضو افاديت ۽ اهميت ۾ پنهنجي مثال پاڻ آهن، بلڪل ائين ئي دعوت اسلامي جي انهن شعبن مان هر هڪ پنهنجو مت پاڻ آهي، الغرض جنهن تحريڪ جو بچ 1981ء ۾ دعوت اسلامي جي نالي سان لڳايو ويو، اڄ اهو ڪم و پيش 107 کان وڌيڪ مضبوط ڌارين وارو چانو ڪندڙ، پاڙ هٽندڙ ۽ ميوو ڏيندڙ وڻ ٿي چڪو آهي جنهن جون تاريخون 200 کان وڌيڪ ملڪن ۾ ڦهلجي ويون آهن يقيناً انهن مدني ڪمن جي لاءِ تمام گهڻي رقم جي ضرورت هوندي آهي.

پياريون اسلامي پيرون! رجب المرجب شعبان المعظم ۽ رمضان المبارڪ ۾ مدني عطيات گڏ ڪرڻ جو بهترين موقعو هوندو آهي تنهنڪري اڄ کان ئي ڀرپور ڪوشش ڪري عاشقان رسول جي مدني تحريڪ ”دعوت اسلامي“ جي مدني ڪمن جي لاءِ پنهنجي زڪوة، فطرو، مدني عطيات، صدقات ۽ خيرات وغيره ڏيڻ سان گڏوگڏ ٻين اسلامي پيرون کان به گڏ ڪرڻ جي ترڪيب بڻايون ته جيئن اسان جا مدني ڪم پورا ٿي سگهن، چنڊو موجوده دور جي سخت ضرورت آهي جيئن پياري آقا، بن جهانن جي داتا، محبوب ڪبريا صَلَّى اللهُ تَعَالَى عَلَيْهِ وَآلِهِ وَسَلَّمَ جو فرما غيب نشان آهي، ”آخري زماني ۾ دين جو ڪم به درهم ۽ دينار سان هلندو“ (المعجم الكبير، ج 20 ص 279، حديث 660، دار احياء التراث العربي بيروت)

ڪجهه اسلامي پيرون مدني عطيات گڏ ڪرڻ ۾ جهجڪ محسوس ڪنديون آهن حالانڪ دين جي سر بلندي جي لاءِ چنڊو گڏ ڪرڻ پياري آقا محمد مصطفي صَلَّى اللهُ تَعَالَى عَلَيْهِ وَآلِهِ وَسَلَّمَ جي سنت مان ثابت آهي. غزه تبوك، مسجد نبوي شريف عليٰ صا حها الصلوة والسلام جي تعمير، بير روم جي خريداي وغيره جي موقعن تي حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ راه خدا عَزَّوَجَلَّ ۾ خرچ ڪرڻ جي ترغيب ڏياري آهي.

پياريون اسلامي پيرون! اوهان به همت ڪيو، جهجڪ ختم ڪيو ۽ سنتن کي زندهه ڪرڻ جي لاءِ خوب خوب مدني عطيات گڏ ڪيو.

ترغيب طور هڪ حديث مبارڪ ملاحظه ڪيو: حضرت رافع بن خديج رَضِيَ اللهُ تَعَالَى عَنْهُ کان مروِي آهي، فرمائن ٿا: مون حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ کي فرمائيندي ٻڌو: اللهُ عَزَّوَجَلَّ جي رضا جي لاءِ حق جي مطابق صدقو وصول ڪرڻ وارو پنهنجي گهر موٽڻ تائين اللهُ عَزَّوَجَلَّ جي راهه ۾ جهاد ڪرڻ واري غازي وانگر آهي.“ (سنن ابو دؤد ڪتاب الخراج والامارات الحديث 3629 ج 3 ص 235)

تنهنڪري پياريون پياريون اسلامي پيڙهيون! اسان کي گهرجي ته مدني عطيات جمع ڪرڻ جي لاءِ پنهنجي رشتيدارن ۽ پاڙيوارين تي انفرادي ڪوشش شروع ڪري ڇڏيون. جيڪي خوش نصيب اسلامي پيڙهيون هن پيري عمر ۾ ڪرڻ جي سعادت حاصل ڪرڻ واريون هجن انهن جي ويڃڻ کان پهريان ئي انهن تي مدني عطيات جي سلسلي ۾ انفرادي ڪوشش ڪيو. پر اجنبي اسلامي پيڙهيون ۽ غير محرم تي هرگز انفرادي ڪوشش نه ڪئي وڃي. ان جي علاوه جتي جتي اوهان غسل ميت ۽ اجتماع ذڪر ۽ نعت جي لاءِ وڃي چڪيون آهيو انهن کان به رابطو ڪري انهن تي انفرادي ڪوشش ڪيو. جو صرف چوڻ سان به اسان دعوت اسلامي کي تمام گهڻو فائدو پهچائي سگهون ٿيون.

اَلْحَمْدُ لِلّٰهِ عَزَّوَجَلَّ! مرشد جي توجه سان اسان کي هن عظيم مدني ڪم جي سعادت ملي رهي آهي ته ڪٿي ائين نه ٿئي جو اسان شيطان جي مڪر ۽ فريب ۾ اچي جيڪڏهن ڪا ناداني ڪري ويهون ۽ ڪا معمولي بي احتياطي اسان کي الله جي رحمت سان پري نه ڪري ڇڏي انهيءَ ڪري ايمانداري کي پنهنجو شعار بڻايون جو حضرت سيدنا عمر بن خطاب رَضِيَ اللهُ تَعَالَى عَنْهُ فرمايو: ”ڪنهن شخص جي نماز ۽ روزي کان ڌوڪي ۾ نه اچجو جيڪو چاهي نماز پڙهي ۽ جيڪو چاهي روزا رکي پر جيڪو امانت دار نه آهي اهو ديندار نه آهي.“ (شعب الايمان)

ياد رهي! ته عفو و درگذر پنهنجي ذات جي حق تلف ٿيڻ تي ٿيندو آهي پر اهڙي غلطي جنهن ۾ دعوت اسلامي جي مدني ڪمن جو يا مدني عطيات وغيره جو نقصان ٿئي جيئن عطيات ۾ گهٽ وڌ ڪري ڇڏيو ته هاڻي هتي ڪنهن سان معافي گهري ويندي ڇو ته عطيات ڪنهن نگران جي ملڪ ته ناهن هوندا پوءِ هي نگران ڪيئن معاف ڪري سگهي ٿو؟ ۽ جيڪڏهن اللهُ نه ڪري ڪڏهن

نقصان ٿيو ته توبه به ڪرڻي پوندي ۽ گهٽ وڌ واري رقم پنهنجي مال مان ادا به ڪرڻي پوندي.

حضرت عدي بن عمير رَضِيَ اللهُ تَعَالَى عَنْهُ کان مروِي آهي، فرمائن ٿا: حضور اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو: اسان توهان مان جنهن کي ڪنهن ڪم تي عامل بڻايون پوءِ اهو اسان کان سوئي يا ان کان به ننڍي شيءِ لڪائي ته اها خيانت آهي، جنهن کي قيامت جي ڏينهن آڻيندو.

هن حديث جي شرع ۾ حڪيم الامت مفتي احمد يار خان نعيمِي رَحِمَهُ اللهُ تَعَالَى عَلَيْهِ فرمائن ٿا: يعني خيانت ننڍي هجي يا وڏي قيامت ۾ سزا ۽ رسوائي جو باعث آهي خاص طور جيڪا خيانت زڪوة وغيره ۾ ڪئي وڃي ڇو ته اها عبادت ۾ خيانت آهي ۽ ان ۾ الله جو حق مارڻ آهي ۽ فقيرن کي انهن جي حق کان محروم ڪرڻ، رب تعاليٰ فرمائي ٿو.

وَمَنْ يَغْلُلْ يَأْتِ بِمَا عَلَّ يَوْمَ الْقِيَامَةِ ترجمو ڪنزالايمان: ۽ جيڪو به ڪجهه لڪائي رکندو سو قيامت جي ڏينهن پنهنجي لڪايل شيءِ کڻي ايندو. (آل عمران آيت 161) (مرآة المناجیح شرح مشکوة المصابیح ج 3، ص 15)

تنهنڪري اچو! ملي ڪري سنيون سنيون نيتون ڪري وٺون ٿيون ته اسان کي جنهن طرح جا به مدني عطيات، زڪوة فطره ۽ صدقو وغيره جيڪو ڪجهه ملندو اهو امانداری سان پنهنجي ذميدار اسلامي پيٽ ٽائين پهچائينديون سين ۽ ڪنهن به طرح جي حيلي سان ڪم نه وٺنديون سين ان لاءِ بهتر آهي ته سڀئي اسلامي پيڙهن شيخ طريقت امير اهل سنت دامت بركاتهم العالیة جو ڪتاب ”چندي جي باري ۾ سوال جواب“ ۽ ڪتاب ”چندي جون شرعي احتياطن“ ضرور پڙهو. ان جي علاوه مدني مذاڪرا 71، 72، 73 به ضرور ٻڌو.

مدني عطيات وٺڻ جي حوالي سان هي مدني گل توجه سان سماعت ڪيو ته ڪيش جي صورت ۾ وصول ڪيا ويندڙ مدني عطيات هٿ و هٿ چيڪ ڪري وٺو اهڙا نوٽ جيڪي بند ٿي چڪا هجن يا اهڙي ڪنڊيشن وارا نوٽ يعني (قاتل نوٽ) جيڪي بئنڪ به نه وٺندي هجي ان کي عطيات وٺڻ ۾ احتياط ڪيو. دعاءِ عطار آهي ته: ”جيڪو مدني عطيات جي لاءِ گهڻي پيچ ڊڪ ڪري يا الله عَزَّوَجَلَّ ان کي ان وقت تائين موت نه ڏيجان ۽ جيستائين اهو مدينو نه ڏسي وٺي.“

اللَّهُ عَزَّوَجَلَّ اسان کي اخلاص سان گڏ عين شرعي احڪامات جي مطابق مدني عطيات جمع ڪرڻ ۽ انهيءَ وقت پنهنجي ذميداره کي جمع ڪرائڻ جي توفيق عطا فرمائي. (آمين)

(2) مرآة المناجیح جلد 3 صفحو نمبر 44 تي اچي ٿو ته: مومن ٻانهي جو روزو آسمان ۽ زمين جي وچ ۾ لتڪيل رهندو آهي جيستائين صدقہ فطر ادا نه ڪيو وڃي. حضرت ابوسعید خُدري رَضِيَ اللهُ تَعَالَى عَنْهُ فرمائن ٿا ته ”اسان صدقہ فطر هڪ صاع ڪڙڪ، هڪ صاع جو، يا هڪ صاع پٺير، يا هڪ صاع ڪشمش ڪيندا هئاسين“

صدقہ فطر جون مختلف مقدارون سماعت ڪيو: 3840 گرام ڪشمش يا جو شريف يا ڪجور يا ان جي رقم 1920 گرام (2 ڪلن مان 80 گرام گهٽ) ڪڙڪ يا ان جي رقم (انهن چئني مان ڪنهن به هڪ مقدار جي مطابق صدقہ فطر ادا ڪري سگهجي ٿو)

ياد رهي! هر ملڪ بلڪ شهر ۾ هنن شين جي قيمت ۾ فرق هوندو آهي ۽ وقت به وقت انهن قيمتن ۾ تبديليون به ٿينديون آهن. تنهنڪري پنهنجي پنهنجي شهر ۾ موجوده قيمتن جي مطابق حساب لڳائڻو پوندو. هڪ شهر ۾ رهڻ وارا ٻي شهر جي قيمتن جي مطابق حساب نه لڳائڻ. جن خوش نصيبن کي الله تعاليٰ وڌيڪ مال ۽ دولت سان نوازيو آهي انهن کي گهرجي ته اهي پنهنجي معيار زندگي جي مطابق فطرو ادا ڪن ۽ بارگاهه الهي عَزَّوَجَلَّ مان گهڻو

ثواب ماڻن ان شاء الله عَزَّوَجَلَّ

سڀئي اسلامي پيڻرون نيت فرمائن ته هفتہ وار سنتن پري اجتماع ۾ پابندي سان شرڪت ڪنديون سين جيڪڏهن اسان پابندي سان هفتہ وار سنتن پري اجتماع ۾ شرڪت ڪنديون سين ته سنيون سنيون ڳالهيون سڪنديون رهنديون

سين ان شاء الله عَزَّوَجَلَّ

سڀئي اسلامي پيڻرون هي پمفلٽ ”ماه رمضان ۾ گناه ڪرڻ واري جي قبر جو پيانڪ منظر“ مڪتبه المدينه کان وڌيڪ تعداد ۾ نه ته گهٽ مان گهٽ 12 يا حسب توفيق خريد ڪري تقسيم فرمايو، ۽ پنهنجي گهر ۾ ظاهري جڳهه تي

لڳايو. هن جي برڪت سان گناهن کان بچڻ جو ذهن بڻجندو. اِنْ شَاءَ اللّٰهُ عَزَّوَجَلَّ

ايندڙ هفتيوار اجتماع جي بيان جون جهلڪيون

پياريون پياريون اسلامي پيڻرون! اِنْ شَاءَ اللّٰهُ! آئنده هفتيوار ستنن پري اجتماع جو موضوع آهي: ”الله جي رحمت تمام وڏي آهي“ يقيناً الله پاڪ جي رحمت تمام وسيع آهي. ڪيئي ايتون ۽ حديث سڳوريون رحمتِ الهي جي وسعت کي بيان ڪن ٿيون. انهن مان ڪجهه آئنده هفتي بيان ڪيون وينديون. ان سان گڏوگڏ رحمتِ الهي جا ڪيئي واقعا به بيان ڪيا ويندا. يقيناً الله جي رحمت تمام وڏي آهي پر ان جو اهو مطلب هرگز ناهي ته اسان نيڪ عملن کان پري ۽ گناهن ۾ مبتلا ٿي وڃون اهو سوچي ڪري ته الله جي رحمت تمام وڏي آهي. اهڙي سوچ ڪيتري نقصان ده ثابت ٿي سگهي ٿي ان باري ۾ به ڪجهه مدني گل پيش ڪيا ويندا. لهنذا! آئنده اربع به اجتماع ۾ حاضري جي نيت ڪريو، نه صرف پاڻ اچڻ جي بلڪ انفرادي ڪوشش ڪري ٻين کي به گڏ آڻڻ جي نيت ڪريو ۽ هت ڪٿي چئو: اِنْ شَاءَ اللّٰهُ

صَلُّوا عَلَی الْحَبِيبِ! صَلِّ اللّٰهُ تَعَالَى عَلٰی مُحَمَّدٍ